

सन २०१५-१६ साठी, एकात्मिक फलोत्पादन  
विकास अभियान (MIDH) अंतर्गत केंद्र व राज्य  
हिश्याची रक्कम वितरीत करण्याबाबत.

महाराष्ट्र शासन  
कृषि, पशुसंवर्धन, दुग्धव्यवसाय विकास व मत्स्यव्यवसाय विभाग  
शासन निर्णय क्रमांक: राफअ २०१५/प्र.क्र.२६१/९अ,  
हुतात्मा राजगुरु चौक, मादाम कामा रोड,  
मंत्रालय, मुंबई-४०० ०३२,  
दिनांक:- १८ डिसेंबर, २०१५

- वाचा :-** १) केंद्र शासनाचे कृषि व सहकार विभाग(फलोत्पादन विभाग) यांचे पत्र क्रमांक एफ-नं.३३-०९/२०१५-हॉर्ट, दिनांक ०८.०५.२०१५,  
२) केंद्र शासनाचे कृषि व सहकार विभागाचे पत्र क्रमांक एफ-नं.१८-२५/२०१५- MIDH (NHM), दि.१२.०५.२०१५,  
३) केंद्र शासनाचे कृषि व सहकार विभाग(फलोत्पादन विभाग) यांचे पत्र क्रमांक एफ-नं.१८-३२/२०१२- NHM, दि.१८.०६.२०१५,  
४) शासन निर्णय, कृषि व पदुम विभाग ,क्र. राफअ -२०१५/प्र.क्र.१३५/९-अ, दि.१०/०८/२०१५,  
५) शासन निर्णय, कृषि व पदुम विभाग ,क्र. राफअ -२०१५/प्र.क्र.१३५/९-अ, दि.०८/०९/२०१५,

#### **प्रस्तावना**

राज्यात सन २००५-०६ या आर्थिक वर्षापासून केंद्र पुरस्कृत राष्ट्रीय फलोत्पादन अभियान राबविण्यात येत आहे. सन २०१४-१५ पासून सदर योजना एकात्मिक फलोत्पादन विकास अभियान म्हणून राबविण्यात येत आहे.

२. एकात्मिक फलोत्पादन विकास अभियान, सन २०१५-१६ मध्ये राबविण्यास केंद्र शासनाने त्यांच्या उपरोक्त संदर्भ क्र. १ येथील पत्रान्वये महाराष्ट्र राज्यास रु. २०५.०० कोटी (रुपये दोनशे पाच कोटी फक्त) एवढ्या रक्कमेच्या कार्यक्रमास मान्यता दिली आहे.

३. शासन निर्णय, कृषि, पशुसंवर्धन, दुग्धव्यवसाय विकास व मत्स्यव्यवसाय विभाग, क्र.राफअ-२०१५/प्र.क्र. १३५/९-अ, दि. १०/०८/२०१५ अन्वये राज्यात एकात्मिक फलोत्पादन विकास अभियान, सन २०१५-१६ मध्ये राबविण्यास रु. २०५.०० कोटी (रुपये दोनशे पाच कोटी) एवढ्या रक्कमेच्या योजनेस अंतरीम प्रशासकीय मान्यता देण्यात आलेली आहे.

४. केंद्र शासनाने, सदर अभियानाकरीता मंजूर केलेल्या रु.२०५.०० कोटी रक्कमेच्या कृती आराखडयानुसार, केंद्र हिश्याच्या रकमेपैकी प्रथम हप्त्यापोटी संदर्भ क्र. ३ येथील पत्रान्वये खालीलप्रमाणे निधी उपलब्ध करून दिला आहे.

रु. लाखात

सर्वसाधारण प्रवर्ग	अनुसूचित जाती प्रवर्ग	अनुसूचित जमाति प्रवर्ग	एकुण
४१५१.२५	५१२.५०	४६१.२५	५१२५.००

५. केंद्र शासनाने, प्रथम हप्त्यापोटी सर्वसाधारण प्रवर्गाकरीतारु.४१५१.२५ लाख इतकी रक्कम राज्य शासनास वितरित केलेली आहे. राज्य शासनाने, राज्य हिश्यापोटी रु. १५००.०० लाख इतकी रक्कम सन २०१५-१६ च्या अर्थसंकल्पात मंजूर केलेली असून रु. २५००.०० लाख इतकी रक्कम पुरवणी मागणीद्वारे मंजूर करण्यात आली आहे. अशाप्रकारे राज्य हिश्यापोटी सर्वसाधारण प्रवर्गाकरीता एकुण रु. ४०००.०० लाख इतकी रक्कम अर्थसंकल्पित करण्यात आली आहे.
६. केंद्र शासनाने, प्रथम हप्त्यापोटी सर्वसाधारण प्रवर्गाकरीता वितरित केलेल्या रु.४१५१.२५ लाख रकमेपैकी रु.२८००.०० लाख इतका निधी व राज्य हिश्याची रक्कम रु.१०५०.०० लाख अशी एकुण ३८५०.०० लाख इतकी रक्कम या विभागाच्या संदर्भ क्र.५ येथिल दि.०८.०९.२०१५ च्या आदेशान्वये, एकात्मिक फलोत्पादन विकास अभियानाच्या अंमलबजावणीकरीता महाराष्ट्र राज्य फलोत्पादन आणि औषधी वनस्पती मंडळ, पुणे यांना वितरित केलेली आहे.
७. केंद्र शासनाने, प्रथम हप्त्यापोटी सर्वसाधारण प्रवर्गाकरीता उपलब्ध करून दिलेल्या रु.४१५१.२५ लाख या रकमेपैकी, उर्वरीत केंद्र हिश्याची रक्कम रु.१३५१.२५ लाख व राज्य हिश्याकरीता अर्थसंकल्पित केलेल्या रु.४०००.०० लाख रक्कमेच्या ७० टक्के प्रमाणे होणा-या रु. २८००.०० लाख रक्कमेपैकी, उर्वरित रक्कम रु.१७५०.०० लाख वितरीत करण्याची बाब शासनाच्या विचाराधीन होती. याबाबत शासन पुढीलप्रमाणे निर्णय घेत आहे.

### शासन निर्णय

केंद्र शासनाच्या कृषि व सहकार विभागांतर्गत फलोत्पादन विभागाच्या दि.१८/०६/२०१५ च्या पत्रान्वये, एकात्मिक फलोत्पादन विकास अभियानांतर्गत, सर्वसाधारण प्रवर्गाकरीता, राज्य शासनास वितरीत केलेल्या रु.४१५१.२५ लाख इतक्या रक्कमेपैकी, वितरणासाठी शिल्लक असलेली केंद्र हिश्याची रक्कम रु.१३५१.२५ लाख व राज्य हिश्याकरीता अर्थसंकल्पित केलेल्या रु.४०००.०० लाख रक्कमेच्या ७० टक्के प्रमाणे होणा-या रु. २८००.०० लाख रक्कमेपैकी, वितरणासाठी शिल्लक असलेली रक्कम रु.१७५०.०० लाख अशी एकुण रु. ३१०१.२५ लाख इतकी रक्कम **एकात्मिक फलोत्पादन विकास अभियान या योजनेसाठी** सन २०१५-१६ च्या मंजूर तरतुदींतून खर्च करण्यास शासनाची वित्तीय मान्यता देण्यात येत आहे.

२. सदर खर्च खालील लेखाशिर्षाखाली खर्ची टाकण्यात यावा.

१) मागणी क्रमांक डी - ३

मुख्य लेखाशिर्ष-२४०१ - पीक संवर्धन,

००(११९) - बागायती व भाजीपाला पिके,

(०३) रोपमळे

(०३)(३७) एकात्मिक फलोत्पादन विकास अभियान - केंद्र हिस्सा ५० %  
सर्वसाधारण

(२४०१ ९५६३)

३३ अर्थसहाय्य

- २) मागणी क्रमांक डी - ३  
मुख्य लेखाशिर्ष-२४०१ - पीक संवर्धन,  
००(११९) - बागायती व भाजीपाला पिके,  
(०३) रोपमळे  
(०३)(३४) एकात्मिक फलोत्पादन विकास अभियान - राज्य हिस्सा ५० %  
सर्वसाधारण  
(२४०१ ४५०७)  
३३ अर्थसहाय्य

३. या योजनेसाठी मंजूर केलेला निधी खर्च करण्यास लेखा अधिकारी, महाराष्ट्र राज्य फलोत्पादन आणि औषधी वनस्पती मंडळ, पुणे यांना आहरण व संवितरण अधिकारी म्हणून व व्यवस्थापकीय संचालक, महाराष्ट्र राज्य फलोत्पादन आणि औषधी वनस्पती मंडळ, पुणे यांना संनियंत्रण अधिकारी म्हणून घोषित करण्यात येत आहे.
४. या योजनेतर्गत लाभ घेणा-या लाभार्थ्यांची निवड पारदर्शकपणे करण्यात यावी. लाभार्थ्यांची यादी संपूर्ण तपशीलासह कृषि विभागाच्या अधिकृत संकेत स्थळावर प्रसिध्द करण्यात यावी.
५. या शासन निर्णयान्वये उपलब्ध करून देण्यात आलेल्या निधीचा तात्काळ विनियोग करण्यात यावा. तसचे निधी विनियोगाच्या अनुषंगाने व्यवस्थापकीय संचालक, महाराष्ट्र राज्य फलोत्पादन आणि औषधी वनस्पती मंडळ, पुणे यांनी वेळोवेळी उपयोगिता प्रमाणपत्र शासनास सादर करावे.
६. वरील प्रमाणे मंजूर केलेला निधी अर्थसंकल्पिय तरतुदीच्या मर्यादेत व मासिक निधी विवरण पत्राप्रमाणे वित्त विभागाने विकसीत केलेल्या "संगणकीय अर्थसंकल्प वितरण प्रणाली"मध्ये शासनाच्या वेबसाईटवर उपलब्ध आहे. शासन निर्णयाची काटेकोरपणे अमलबजावणी होईल याची दक्षता आहरण व संवितरण अधिकारी यांनी घ्यावी. या योजनेसाठी खर्च करताना सर्व वित्तीय नियम, विनियम, वित्तीय शासन निर्णय, अधिसूचना, आदेश, केंद्र शासनाने वेळोवेळी निर्गमित केलेले आदेश, केंद्रीय दक्षता आयोगाच्या मार्गदर्शक सूचना आणि भारताचे नियंत्रक व महालेखापरिक्षक यांचे या संदर्भातील निरीक्षण आणि खर्चात अनियमितता होणार नाही यांचे पालन होईल या अटीच्या अधिन राहून निधी खर्च करण्यास मान्यता देण्यात येत आहे.
७. प्रस्तुत आदेश, नियोजन विभागाच्या सहमतीने व वित्त विभागाच्या अनौपचारिक संदर्भ क्र. ४९८/अर्थ-१३, दि.०८.१०.२०१५ व क्र. ६१८/अर्थ-१३ दि. ०५/१२/२०१५ अन्वये तसेच शासन परिपत्रक वित्त विभाग, क्रमांक: अर्थसं-२०१५/प्र.क्र.८५/अर्थ-३, दि.१७ एप्रिल, २०१५ व शासन परिपत्रक वित्त विभाग, क्रमांक: पूरक-२०१५/प्र.क्र.१४०/ अर्थ -३, दि.०६ ऑक्टोबर, २०१५ मधिल अटीची पूर्तता करण्याच्या अधिन राहून निर्गमित करण्यात येत आहेत.

८. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१५१२१८१४५७०८३००१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( अनिल वि.विशे )

कार्यासन अधिकारी, महाराष्ट्र शासन,

प्रति,

- १) मा. मंत्री (कृषी)यांचे खाजगी सचिव, मंत्रालय, मुंबई -३२
- २) मा.अपर मुख्य सचिव, (कृषि) यांचे स्वीय सहाय्यक, मंत्रालय, मुंबई -३२
- ३) आयुक्त कृषी, महाराष्ट्र राज्य, पुणे.
- ४) संचालक (फलोत्पादन), कृषी आयुक्तालय, महाराष्ट्र राज्य, पुणे,
- ५) व्यवस्थापकीय संचालक, महाराष्ट्र राज्य फलोत्पादन आणि औषधी वनस्पती मंडळ, पुणे
- ६) सर्व संचालक/ सर्व सहसंचालक कृषी आयुक्तालय, महाराष्ट्र राज्य, पुणे,
- ७) सर्व विभागीय कृषी सहसंचालक,
- ८) सर्व जिल्हा अधिक्षक कृषी अधिकारी,
- ९) सहाय्यक संचालक (लेखा) कृषि आयुक्तालय, महाराष्ट्र राज्य, पुणे
- १०) महालेखापाल-१/२ (लेखा व अनुज्ञेयता ) (लेखा परीक्षा ) मुंबई /नागपूर,
- ११) सर्व जिल्हा कोषागार अधिकारी
- १२) अधिदान व लेखाधिकारी, मुंबई.
- १३) निवासी लेखा परिक्षा अधिकारी, मुंबई
- १४) संचालक लेखा व कोषागार अधिकारी, मुंबई ( २ प्रती)
- १५) सहसंचालक लेखा व कोषागारे संगणक कक्ष, नवीन प्रशासन भवन, ५वा मजला, मुंबई -३२,
- १६) माहिती व जनसंपर्क संचालनालय, मंत्रालय, मुंबई-३२.
- १७) निवड नस्ती, ९ -अ कार्यासन.